

आज खुलेंगे मदर डेयरी के आउटलेट

वाराणसी | कार्यालय संवाददाता

गांधी जयंती पर मदर डेयरी शहर में दस आउटलेट खोलेगा। अगले कुछ हफ्तों में 25 आउटलेट खोले जायेंगे। यह जानकारी सोमवार को होटल ताज गेटवे में प्रेसवार्ता में राष्ट्रीय डेयरी विकास बोर्ड के चेयरमैन दिलीप रथ ने दी।

उन्होंने कहा कि मदर डेयरी 56 हजार किसानों से दूध खरीदेगा और छह हजार से ज्यादा किसानों से सब्जी व फल की खरीद करेगा। मदर डेयरी के साथ



राष्ट्रीय डेयरी विकास बोर्ड के चेयरमैन दिलीप रथ।

सफल के आउटलेट भी होंगे। मदर डेयरी फ्रूट एंड वेजीटेबल प्राइवेट लिमिटेड के निदेशक सौगत मित्रा ने कहा कि जो भी किसान मदर डेयरी से जुड़ना चाहते हैं वे लहरतारा स्थित

कार्यालय पर संपर्क कर सकते हैं। सभी आउटलेट पूर्व सैनिकों को ही आवंटित किये जा रहे हैं।

इन स्थानों पर खुले आउटलेट: विकास भवन, अर्बन हाट (सांस्कृतिक संकुल), भदौनी आवास योजना, पन्नालाल पार्क (वीडीए कार्यालय के पास), शिवपुर स्थित सरकारी अस्पताल, जिला अस्पताल, लालपुर आवास योजना (सेक्टर ए, फेज-2) व ट्रांसमिशन लाइन के नजदीक (सेक्टर ए, फेज-2)।